

TERM -2 EXAM DEC-2017

विषय - हिन्दी

कक्षा - 9वीं (COURSE-B)

निर्धारित समय: 3घंटे

अधिकतम अंक:80

- निर्देश: (1) इस प्रश्न पत्र में चार खंड हैं - 'क' 'ख' 'ग' और 'घ'
(2) प्रश्न पत्र के चार खंडों के सभी प्रश्नों के उत्तर देना अनिवार्य है।
(3) शब्द - सीमा के अनुसार उत्तर लिखिए।
(4) सभी प्रश्नों के उत्तर क्रमानुसार लिखिए।

खंड - क

1. निम्नलिखित गद्यांश को ध्यानपूर्वक पढ़कर दिए गए प्रश्नों के सही उत्तर लिखिए -

हम जीवन में क्या चाहते हैं ? सुख,समृद्धि,शांति,यही न ! किंतु ये चीज़े तभी मिल सकती हैं जब हम इनको पाने का निरंतर प्रयास करते चलें। यदि हम व्यायाम के लिए, चिंतन के लिए, अध्ययन के लिए समय नहीं निकाल पाएँगे तो हमारा तन-मन कैसे स्वस्थ और सबल बन सकेगा? विषम परिस्थितियों में भी हम अपना संतुलन कैसे बनाए रख सकेंगे? अतः जीवन को सही अर्थों में सफल बनाने के लिए यह आवश्यक है कि हम इन सभी की साधना में रोज़ कुछ-न-कुछ समय लगाएँ और यह तभी संभव हो सकेगा, जब हम अपने समय का ठीक विभाजन कर लें। रोज़ उसका लेखा-जोखा करते रहें। वस्तुतः जो समय की कद्र करना सीख गया,वह सफलता का रहस्य समझ गया। हम अपने सुख,अपनी ससमृद्धि के लिए अपना समय-विभाजन जितना शीघ्र कर लें उतना ही अच्छा होगा, क्योंकि किसी महापुरुष ने यह चेतावनी पहले ही दे रखी है कि समय और लहरें किसी की प्रतीक्षा में खड़ी नहीं रहतीं।

- | | |
|--|---|
| 1) सफलता का रहस्य क्या है ? | 2 |
| 2) महापुरुष ने क्या चेतावनी दी है ? | 2 |
| 3) विषम परिस्थितियों में भी हम अपना संतुलन कैसे बनाए रख सकेंगे ? | 2 |
| 4) जीवन में हम क्या चाहते हैं ? उसे कैसे प्राप्त कर सकते हैं ? | 2 |
| 5) उपर्युक्त गद्यांश के लिए उचित शीर्षक क्या है ? | 1 |

2. निम्नलिखित काव्यांश को ध्यानपूर्वक पढ़कर दिए गए प्रश्नों के उत्तर लिखिए:

आवाज़ विहीन वह तरुण है जो

अन्याय देखकर दहके ना।

उन्नत मस्तक उसे न कहते

जो स्वार्थ क्षणिक में है झुकता,

दृष्टि विहीन वह मानव है

जो बाधाओं में है रुकता।

वह पाँव नहीं जो मार्ग विकट में

बढ़े न आगे हैं जाते,

मनुज नहीं कहते हैं उसको

जो स्वार्थ छोड़ न दिखलाते

चिंतन शून्य सभी जन हैं

जो केवल मस्त हैं जीवन में,

वे जन को क्या पहचानेंगे

पीड़ा नहीं जिनके मन में ।

हृदय नहीं उस मनुष्य में

जो पीड़ित प्राणी को करता,

घृणित पात्र वह बन जाता है

घुट-घुट करके है मरता।

- 1) हृदयहीन मनुष्य कौन है और उसका अंत कैसे होता है ? 2
- 2) चिंतन शून्य कौन हैं और वे जन को क्यों नहीं पहचानेंगे ? 2
- 3) कवि ने किसे आवाज़ विहीन और किसे दृष्टि विहीन कहा है ? 2

खंड - ख

3.(क) निम्न लिखित शब्दों का वर्ण विच्छेद कीजिए । 2

जिजासा , चुनौती

(ख) निम्न लिखित शब्दों में उचित स्थान पर अनुस्वार लगाकर मानक रूप लिखिए । 1

झड़ा , सस्कार

- (ग) निम्न लिखित शब्दों में उचित स्थान पर अनुनासिक लगाकर मानक रूप लिखिए । 1
गाधी , साप
- (घ) निम्न लिखित शब्दों में उचित स्थान पर नुके का प्रयोग कीजिए । 1
फसल , जमाना
- 4.(क) निम्न लिखित शब्दों का संधि विच्छेद कीजिए । 2
विरहाकुल , मतैक्य
- (ख) निम्न लिखित शब्दों में संधि कीजिए । 2
योग+ इंद्र , प्रति + उपकार
- 5 .(क) निम्न लिखित शब्दों में उपसर्ग से मूल शब्द अलग कीजिए । 2
अत्यंत , विवाद
- (ख) निम्न लिखित शब्द में प्रत्यय से मूल शब्द अलग कीजिए । 1
प्रभावित
6. निम्न लिखित वाक्यों में उचित विराम चिह्न लगाइए - 3
क. मास्टर जी ने पूछा, तुम कहाँ घूमते रहते हो
- ख. निम्नलिखित विराम चिह्नों के नाम लिखिए -
? λ

खंड - ग

7. निम्न लिखित प्रश्नों के उत्तर संक्षेप में लिखिए ।
क. बुढिया को कोई भी क्यों उधार नहीं देता था ? 1
ख. महात्मा गांधी के धर्म संबंधी विचारों पर धर्म की आड़ पाठ के आधार पर प्रकाश डालिए। 2
ग. महादेव भाई की अकाल मृत्यु का क्या कारण था ? 2
8. रामन् के प्रारंभिक शोधकार्य को हटयोग क्यों कहा गया है ? विस्तार से उत्तर लिखिए । 5
या
जब अतिथि चार दिन तक नहीं गया तो लेखक के व्यवहार में क्या-क्या परिवर्तन आए ?
9. निम्नलिखित पठित काव्यांश को ध्यानपूर्वक पढ़कर दिए गए प्रश्नों के उत्तर लिखिए:
पापी ने मंदिर में घुसकर
किय अनर्थ बड़ा भारी -

कलुषित कर दी है मंदिर की
चिरकालिक शुचिता सारी ।
ऐं, क्या मेरा कलुष बड़ा है
देवी की गरिमा से भी ;
किसी बात में हूँ मैं आगे
माता की महिमा के भी ?

- 1) मंदिर की चिरकालिक शुचिता किसने नष्ट करदी और कैसे ? 1
- 2) सुखिया का पिता देवी की महिमा के बारे में क्या सोचने लगा ? 2
- 3) कविता में कवि ने समाज की किस कुरीति पर प्रकाश डाला है ? 2

10. 'अग्नि पथ' कविता का मूलभाव स्पष्ट कीजिए । 5

या

'आदमी नामा' कविता को पढ़कर आपके मन में मनुष्य के प्रति क्या धारणा बनती है ?

11. मेरा छोटा-सा निजी पुस्तकालय' के लेखक को किताबे पढ़ने और सहजने का शौक कैसे लगा? 5

या

'कुएँ से चिट्ठियों को निकालना मौत का सामना करना था'-स्मृति पाठ के आधार पर स्पष्ट कीजिए ।

खंड - घ

12. दिए गए संकेत बिन्दुओं के आधार पर निम्नलिखित विषयों में से किसी एक विषय पर लगभग 100 शब्दों में एक अनुच्छेद लिखिए: 5

(क) मोबाइल फोन वरदान या अभिशाप

- * विज्ञान का वरदान
- * मोबाइल से सुविधाएँ
- * अनुचित प्रयोग
- * सावधानियाँ

(ख) पर्यावरण असंतुलन - उत्तरदायी कौन?

- * बढ़ती जन संख्या
- * विकास की भूख
- * घटते पेड़ बढ़ती इमारतें
- * स्वास्थ्य पर प्रभाव

(ग) खेल और स्वास्थ्य

- * जीवन में खेलकूद
- * शारीरिक और मानसिक विकास के लिए खेल आवश्यक
- * खेल के साथ पौष्टिक खान-पान आवश्यक

13. कविता प्रतियोगता में प्रथम आए छोटे भाई/बहन को बधाई पत्र लिखिए। 5

14. विद्यालय में होने वाले खेल प्रतियोगिता में भाग लेने वाले दो प्रतियोगियों के बीच हुए संवाद को लगभग 50 शब्दों में लिखिए । 5
15. दंत मंजन (टूथपेस्ट) के फायदे बताते हुए 20-30 शब्दों में एक विज्ञापन तैयार कीजिए । 5
16. दिए गए चित्र को ध्यान से देखकर लगभग 20-30 शब्दों में अपने विचारों को लिखिए। 5

